

प्रेस विज्ञप्ति

जामिया कुलपति प्रो. नजमा अख्तर नेशनल स्टीयरिंग कमेटी की सदस्य नियुक्त

जामिया मिल्लिया इस्लामिया (जेएमआई) की कुलपति प्रो नजमा अख्तर को शिक्षा मंत्रालय, भारत सरकार ने नेशनल करिकुलम फ्रेमवर्क के लिए गठित नेशनल स्टीयरिंग कमेटी का सदस्य नियुक्त किया है।

अंतरिक्ष वैज्ञानिक और इसरो के पूर्व अध्यक्ष के. कस्तूरीरंगन की अध्यक्षता में 12 सदस्यीय समिति चार राष्ट्रीय पाठ्यचर्या की रूपरेखा यानी स्कूली शिक्षा के लिए राष्ट्रीय पाठ्यचर्या की रूपरेखा, बाल्यावस्था देखभाल एवं शिक्षा के लिए राष्ट्रीय पाठ्यचर्या, शिक्षक शिक्षा के लिए राष्ट्रीय पाठ्यचर्या की रूपरेखा तथा राष्ट्रीय प्रौढ़ शिक्षा के लिए पाठ्यचर्या की रूपरेखा विकसित करेगी।

समिति पाठ्यक्रम सुधारों के प्रस्ताव के लिए इन चार क्षेत्रों से संबंधित एनईपी 2020 की सभी सिफारिशों को ध्यान में रखते हुए स्कूली शिक्षा, प्रारंभिक बाल्यावस्था देखभाल एवं शिक्षा (ईसीसीई), शिक्षक शिक्षा और प्रौढ़ शिक्षा के विभिन्न पहलुओं पर चर्चा करेगी। यह समिति उपरोक्त सभी चार क्षेत्रों के विभिन्न पहलुओं पर राष्ट्रीय फोकस समूहों द्वारा अंतिम रूप दिए गए पोजीशन पेपर्स पर चर्चा करेगी।

यह समिति नेशनल करिकुलम फ्रेमवर्क के लिए टेक प्लेटफॉर्म पर प्राप्त स्टेट करिकुलम फ्रेमवर्क से इनपुट प्राप्त करेगी। सभी राष्ट्रीय पाठ्यचर्या की रूपरेखा भविष्य से संबंधित क्षेत्रों पर कोविड-19 महामारी जैसी स्थितियों के निहितार्थ पर भी विचार करेगी।

समिति विभिन्न हितधारकों, अर्थात् राज्यों/संघ राज्य क्षेत्रों से प्राप्त सुझावों को शामिल करने और एनसीईआरटी की कार्यकारी समिति (ईसी) और शासी निकाय (जीबी) और शिक्षा पर केंद्रीय सलाहकार बोर्ड (सीएबीई) की बैठकों में शामिल होने के बाद राष्ट्रीय पाठ्यचर्या की रूपरेखा को अंतिम रूप देगी।

राष्ट्रीय संचालन समिति का कार्यकाल इसकी अधिसूचना की तिथि से तीन वर्ष का होगा।